

प्रेषक,

अपर मुख्य सचिव,
उत्तराखण्ड शासन।

सेवा में,

समस्त,
1- जिलाधिकारी उत्तराखण्ड,
2- मुख्य शिक्षा अधिकारी उत्तराखण्ड।

देहरादून : दिनांक 29 अगस्त, 2014

विषय : दिनांक 05 सितम्बर, 2014 को शिक्षक दिवस के सुअवसर पर प्रदेश स्थित विद्यालयों में अध्ययनरत समस्त छात्र-छात्राओं को माननीय प्रधानमंत्री जी का दूरदर्शन पर सीधे सम्बोधन विषयक।

महोदय,

भारत सरकार के पत्र संख्या- DO No-11-22/2014-RMSA-1/ICT दिनांक 27-08-2014 एवं वीडियो कॉन्फ्रेन्सिंग में दिए गए निर्देशों के अनुक्रम में अवगत कराना है कि दिनांक 05 सितम्बर, 2014 को माननीय प्रधानमंत्री जी देश भर के विद्यालयी शिक्षा में अध्ययनरत छात्र-छात्राओं को सम्बोधित करेंगे। सम्बोधन का समय अपराह्न 3:00 बजे से 4:45 बजे तक उल्लिखित है। प्रदेश के विद्यालयों में अध्ययनरत समस्त छात्र-छात्राएं ठीक 2:30 बजे अपराह्न टी0वी0 सेट के सम्मुख एकत्रित होंगे तथा टी0वी0 प्रसारण में सम्मिलित होकर माननीय प्रधानमंत्री जी का सीधा सम्बोधन देखेंगे।

उक्त के क्रियान्वयन हेतु निम्नानुसार कार्यवाही सुनिश्चित कराएं:-

- (1) समस्त प्राथमिक/माध्यमिक, शासकीय, अशासकीय, मान्यता प्राप्त, केन्द्रीय विद्यालय, राजीव गाँधी नवोदय विद्यालय, जवाहर नवोदय विद्यालय, शिशु मन्दिर, सी0बी0एस0ई0/आई0सी0एस0सी0 विद्यालयों का संचालन समय दिनांक 05 सितम्बर, 2014 को 11:00 बजे पूर्वाह्न से सायं 5:00 बजे तक रहेगा।
- (2) जिन माध्यमिक विद्यालयों में टी0वी0 सेट हैं वे तत्काल DTH कनेक्शन प्राप्त कर लें अथवा उक्त दिवस के लिए SMC/SMDC/PTA के सहयोग से जनरेटर/इन्वर्टर सहित उक्त उपकरणों की व्यवस्था कर लें।
- (3) जिन माध्यमिक विद्यालयों में टी0वी0 सेट नहीं हैं वे उक्त दिवस के लिए टी0वी0 एवं DTH/Generator/Invertor, आदि SMC/SMDC/PTA के सहयोग से व्यवस्था करवा लें। उक्त सम्बोधन हेतु परिसर के समीप स्थित प्राथमिक विद्यालयों के छात्रों को भी अपने विद्यालय में सम्मिलित कराएं।
- (4) डायट्स/डी0आर0सी0, बी0आर0सी0 एवं सी0आर0सी0 के परिसर से लगे विद्यालयों के छात्र-छात्राओं को डायट्स/डी0आर0सी0, बी0आर0सी0 एवं सी0आर0सी0 में एकत्रित कर लें। डायट्स/डी0आर0सी0, बी0आर0सी0 एवं सी0आर0सी0 में TV/DTH/Generator/

Invertor की व्यवस्था सम्बन्धित प्राचार्य एवं समन्वयक द्वारा की जाएगी। लेकिन यह ध्यान रहे कि सम्बोधन में सम्मिलित होने हेतु छात्र-छात्राओं को ज्यादा दूरी तक न जाना पड़े।

- (5) जिन प्राथमिक विद्यालयों में TV/DTH/Generator/Invertor न हो वे भी एक दिन के लिए SMC/SMDC के सहयोग से एक दिन के लिए उक्त उपकरणों की व्यवस्था कर छात्रों को सीधे सम्बोधन में सम्मिलित कराएं।
- (6) सुदूरवर्ती जिन विद्यालयों में SMC/SMDC के सहयोग से भी TV आदि उपकरणों की व्यवस्था नहीं हो पाए, वहाँ पर सम्बन्धित विद्यालय के प्रधानाध्यापक द्वारा रेडियो सेट की व्यवस्था करायी जाय। उक्त पर बैटरी की उचित व्यवस्था करते हुए सभी छात्र-छात्राओं को माननीय प्रधानमंत्री जी का सम्बोधन सुनवाएं।
- (7) यदि SMC/SMDC/PTA के सहयोग से भी सम्बन्धित उपकरणों की व्यवस्था न हो पाये तो विशेष परिस्थिति में SSA/RMSA के अन्तर्गत School Grant से उपकरण किराये पर लेकर कार्यक्रम संचालन की व्यवस्था करना सुनिश्चित करें एवं बिल तथा भाउचर कार्यालय में संरक्षित रखें।
- (8) उक्त कार्यक्रम के लिए प्रत्येक जनपद की रणनीति तय होगी। जनपद के कुल विद्यालयों की व्यवस्था किस प्रकार की रहेगी, मुख्य शिक्षा अधिकारी द्वारा अपने जनपद की सूचना संलग्न प्रपत्र-1 पर दिनांक 31-08-2014 तक माध्यमिक के सम्बन्ध में निदेशक, माध्यमिक शिक्षा को एवं प्राथमिक विद्यालयों की सूचना निदेशक, प्रारम्भिक शिक्षा को संलग्न प्रपत्र पर उपलब्ध कराएंगे। सम्बन्धित प्रपत्र में सी0बी0एस0ई0/आई0सी0एस0ई0, केन्द्रीय विद्यालय, राजीव गाँधी नवोदय विद्यालय, जवाहर नवोदय विद्यालय एवं सरस्वती शिशु मन्दिर की सूचना भी सम्मिलित करें। सूचना उसी तिथि को महानिदेशक, विद्यालयी शिक्षा को भी ई-मेल: dgeduuk@gmail.com के माध्यम से प्रपत्र-1 पर उपलब्ध करायेंगे।
- (9) समस्त मुख्य शिक्षा अधिकारी दिनांक 05 सितम्बर 2014 को सम्बोधन के तुरन्त बाद संलग्न प्रपत्र पर जनपद में कुल लाभार्थियों का विवरण महानिदेशक, विद्यालयी शिक्षा को ई-मेल: dgeduuk@gmail.com पर दी जायेगी।
- (10) सभी विद्यालय उक्त कार्यक्रम के क्रियान्वयन की फोटोग्राफ्स भी ले लें, तथा प्रत्येक विद्यालय अपनी फोटोग्राफ्स एवं रिपोर्ट खण्ड शिक्षा अधिकारी के माध्यम से मुख्य शिक्षा अधिकारी को उपलब्ध कराएंगे। समस्त मुख्य शिक्षा अधिकारी उक्त रिपोर्ट एवं फोटोग्राफ्स दिनांक 10 सितम्बर, 2014 तक निदेशालयों के माध्यम से महानिदेशालय को वाहक द्वारा उपलब्ध कराएंगे।
- (11) कार्यक्रम संचालन के बाद लाभान्वित छात्र-छात्राओं का वास्तविक विवरण, एवं विद्यालयों द्वारा वास्तविक व्यवस्था की सूचना भी सम्बन्धित प्रपत्र पर 10 सितम्बर, 2014 तक मुख्य शिक्षा अधिकारी के माध्यम से दोनों निदेशालयों को प्रेषित करेंगे, जिसकी प्रतिलिपि महानिदेशालय को भी उसी दिवस को दी जाएगी।
- (12) राजीव गाँधी नवोदय विद्यालय, जवाहर नवोदय विद्यालय, कस्तूरबा गाँधी आवासीय विद्यालय, सी0बी0एस0ई0 एवं आई0सी0एस0ई0, सरस्वती शिशु मन्दिर, केन्द्रीय विद्यालय व


अन्य समस्त पब्लिक स्कूल भी 05 सितम्बर, 2014 को प्रातः 11:00 बजे से सायं 5:00 बजे तक संचालित होंगे। उक्त विद्यालयों में भी उपरोक्तानुसार टी0वी0/डी0टी0एच0/जरनेटर्स/इन्वर्टर की व्यवस्था करते हुए छात्र-छात्राओं को माननीय प्रधानमंत्री जी के सम्बोधन में प्रतिभाग कराएंगे। छात्र संख्या अधिक होने पर बड़े स्क्रीन में प्रोजेक्टर भी लगाए जा सकते हैं। सम्बन्धित जनपद के मुख्य शिक्षा अधिकारी उपरोक्त विद्यालयों को सूचित करेंगे तथा कार्यक्रम संचालन सुनिश्चित करावेंगे।

- (13) माननीय प्रधानमंत्री जी का सीधा प्रसारण जनपद मुख्यालय स्थित NIC एवं SWAN केन्द्रों पर भी देखा जा सकेगा। उक्त के लिए प्रभारी NIC एवं SWAN केन्द्र व्यवस्था करेंगे, उक्त स्थान पर स्थित विद्यालयों के छात्र-छात्राओं को सीधे सम्बोधन में सम्मिलित करेंगे।
- (14) उपरोक्त कार्यक्रम के सफल संचालन हेतु समस्त जिलाधिकारी अपने जनपद के मुख्य शिक्षा अधिकारी एवं जिला शिक्षा अधिकारी(माध्यमिक/बेसिक) एवं खण्ड शिक्षा अधिकारी के साथ प्राथमिक रणनीति की तैयारी की समीक्षा कर लें, तदनुसार सूचना अधोहस्ताक्षरी को उपलब्ध कराने हेतु महानिदेशक विद्यालयी शिक्षा को उपलब्ध कराएंगे।
- (15) छात्र-छात्राओं को माननीय प्रधानमंत्री जी का सीधा सम्बोधन दूरदर्शन के राष्ट्रीय चैनल/दूरदर्शन समाचार एवं अन्य प्रादेशिक चैनलों पर, रेडियो पर ऑल इंडिया रेडियो, राजधानी चैनल्स, एफ0एम0 चैनल के साथ-साथ YouTube आदि पर भी उपलब्ध होगा।
- (16) दिनांक 05 सितम्बर 2014 शिक्षक दिवस से सम्बन्धित कार्यक्रम भी विगत वर्षों की भांति हर्षोल्लास के साथ यथावत् संचालित होंगे, तत्सम्बन्धी सभी कार्यक्रम अपराह्न 2:30 बजे से पूर्व पूर्ण कर लें। शिक्षक दिवस को मध्याह्न भोजन 'तिथि भोज' के रूप संचालित किया जायेगा। इस अवसर पर छात्र-छात्राओं को मध्याह्न भोजन में विशेष भोजन की व्यवस्था भी सुनिश्चित की जाय। अध्यापक विद्यालय स्तर पर सृजनात्मक कार्यक्रमों एवं कल्याणकारी क्रिया कलापों के अन्तर्गत विशेष कार्यक्रम भी आयोजित करें।

अतः उपरोक्तानुसार कार्यक्रम की रणनीति तय कर कार्यवाही करना सुनिश्चित करें।

संलग्नक- प्रपत्र

भवदीय



(एस0राज)

अपर मुख्य सचिव

संख्या: 4765/4802/अ0स0कै0का0/2014: तददिनांकित

प्रतिलिपि-

- 1- अपर मुख्य सचिव, विद्यालयी शिक्षा उत्तराखण्ड शासन।
- 2- आयुक्त, गढ़वाल मण्डल/कुमाऊँ मण्डल।
- 3- सचिव, विद्यालयी शिक्षा उत्तराखण्ड।
- 4- निदेशक, माध्यमिक शिक्षा/प्रारम्भिक शिक्षा/अ0का0शे0एवं प्रशि0, उत्तराखण्ड।
- 5- अपर निदेशक (माध्यमिक/प्रारम्भिक) गढ़वाल मण्डल पौड़ी/कुमाऊँ मण्डल नैनीताल।
- 6- निदेशक, एन0आई0सी0 को इस आशय से कि उपरोक्तानुसार NIC एवं SWAN केन्द्रों पर सीधे प्रसारण की व्यवस्था कराएं, तथा सम्बन्धित पत्र भी अपनी वेबसाइट पर अपलोड भी करें।


(एस0राज)

अपर मुख्य सचिव

प्रपत्र-1

रणनीति एवं क्रियान्वयन

दिनांक 05 सितम्बर, 2014 को माननीय प्रधानमंत्री जी का छात्र-छात्राओं को सम्बोधन का अनुश्रवण प्रपत्र

जनपद का नाम-

जनपद के कुल विद्यालयों की संख्या		जनपद में कुल अध्ययनरत् छात्र-छात्राएं		सम्बन्धित विद्यालयों में सम्बोधन देखने हेतु की गयी व्यवस्था						बी0आर0सी0 / सी0आर0सी0 में सम्मिलित होने वाले विद्यालयों की संख्या		NIC/SWAN केन्द्रों पर सम्बोधन में सम्मिलित होने वाले छात्रों की संख्या		रेडियो द्वारा सम्बोधन सुनवाने वाले विद्यालयों की संख्या	
				टी0वी0 धारित विद्यालयों की संख्या		टी0वी0 / डी0टी0एच0 वाले विद्यालयों की संख्या (जिनमें व्यवस्था की जा रही है)		डायट्स, डी0आर0सी0 में सम्मिलित होने वाले विद्यालयों की संख्या							
प्राथ0	माध्य0	प्राथ0	माध्य0	विद्यालय	अध्ययनरत् छात्र सं0	विद्यालय	अध्ययनरत् छात्र सं0	विद्यालय	अध्ययनरत् छात्र सं0	विद्यालय	अध्ययनरत् छात्र सं0	विद्यालय	अध्ययनरत् छात्र सं0	विद्यालय	अध्ययनरत् छात्र सं0
1	2	3	4	5	6	7	8	9	10	11	13	14	15	16	17

नोट- जनपद स्थित समस्त विद्यालयों की सूचना में शासकीय/अशासकीय के साथ-साथ मान्यता प्राप्त, सी0बी0एस0ई0, आई0सी0एस0ई0, सरस्वती शिशु मन्दिर, पब्लिक स्कूल, राजीव गांधी नवोदय विद्यालय, जवाहर नवोदय विद्यालय की सूचना को भी सम्मिलित की जाय।

हस्ताक्षर

मुख्य शिक्षा अधिकारी